

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitarḥkikakesarī|
vedāntācāryavaryo me sannidhattāṃ sadā hṛdi||

agastyoktaṃ
|| ādityahṛdayam ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ ādityaḥṛdayam ॥

tato yuddhapariśrāntaṃ samare cintayā sthitam |
rāvaṇaṃ cāgrato dṛṣṭvā yuddhāya samupasthitam ॥ 1 ॥

daivataiśca samāgamyā draṣṭumabhyāgato raṇam |
upāgamyābravīdrāmaṃ agastyo bhagavānṛṣiḥ ॥ 2 ॥

rāma rāma mahābāho śṛṇu guhyaṃ sanātanam |
yena sarvānarīn vatsa samare vijayiṣyasi ॥ 3 ॥

ādityaḥṛdayaṃ puṇyaṃ sarvaśatruvināśanam |
jayāvahaṃ japennityaṃ akṣayyaṃ paramaṃ śivam ॥ 4 ॥

sarvamaṅgalaṃāṅgalyaṃ sarvapāpaprāṇāśanam |
cintāśoka praśamanaṃ āyurvardhanamuttamam ॥ 5 ॥

raśmimantaṃ samudyantaṃ devāsura namaskṛtam |
pūjayasva vivasvantaṃ bhāskaraṃ bhuvaneśvaram ॥ 6 ॥

sarvadevātmako hyeṣaḥ tejasvī raśmibhāvanaḥ |
eṣa devāsuraṇān lokān pāti gabhastibhiḥ ॥ 7 ॥

eṣa brahmā ca viṣṇuśca śivaḥ skandaḥ prajāpatiḥ |
mahendro dhanadaḥ kālo yamaḥ somo hyapāṃ patiḥ ॥ 8 ॥

pitaro vasavaḥ sādhyā hyaśvinau maruto manuḥ |
vāyurvahniḥ prajāprāṇaḥ ṛtukartā prabhākarah ॥ 9 ॥

ādityaḥ savitā sūryaḥ khagaḥ pūṣā gabhastimān |
suvarṇasadrśo bhānuḥ hiraṇyaretā divākaraḥ ॥ 10 ॥

haridaśvaḥ sahasrārciḥ saptasaptirmarīcimān |
timironmathanaḥ śambhustvaṣṭā mārtaṇḍa aṃśumān ॥ 11 ॥

hiraṇyagarbhaḥ śīśirastapano bhāskaro raviḥ |
agnigarbho'diteḥ putraḥ śaṅkhaḥ śīśiranāśanaḥ ॥ 12 ॥

vyomanāthastamobhedī ṛgyajussāmapāragah |
ghanavr̥ṣṭirapāṃ mitro vindhyavīthīplavaṅgamah || 13 ||

ātapī maṅḍalī mṛtyuḥ piṅgalah sarvatāpanah |
kavirviśvo mahātejāḥ raktaḥ sarvabhavodbhavaḥ || 14 ||

nakṣatragrahatārāṇāmadhipo viśvabhāvanah |
tejasāmapi tejasvī dvādaśātman namo'stu te || 15 ||

namah pūrvāya giraye paścimāyādraye namah |
jyotirgaṇānāṃ pataye dinādhipataye namah || 16 ||

jayāya jayabhadrāya haryaśvāya namo namah |
namo namah sahasrāṃśo ādityāya namo namah || 17 ||

nama ugrāya vīrāya sāraṅgāya namo namah |
namah padmaprabodhāya mārtaṅḍāya namo namah || 18 ||

brahmeśānācyuteśāya sūryāyādityavarcase |
bhāsvate sarvabhakṣāya raudrāya vapuṣe namah || 19 ||

tamoghnāya himaghnāya śatrughnāyāmitātmane |
kṛtaghnaghnāya devāya jyotiṣāṃ pataye namah || 20 ||

taptacāmīkarābhāya vahnaye viśvakarmaṇe |
namastamo'bhinighnāya ravaye lokasākṣiṇe || 21 ||

nāśayatyeṣa vai bhūtaṃ tathaiiva sṛjati prabhuḥ |
pāyatyeṣa tapatyēṣa varṣatyēṣa gabhastibhiḥ || 22 ||

eṣa supteṣu jāgarti bhūteṣu pariniṣṭhitaḥ |
eṣa evāgnihotraṃ ca phalaṃ caivāgnihotriṇām || 23 ||

vedāśca kratavaścaiva kratūnāṃ phalameva ca |
yāni kṛtyāni lokeṣu sarva eṣa raviḥ prabhuḥ || 24 ||

|| phalaśrutih ||

enamāpatsu kṛcchreṣu kāntāreṣu bhayeṣu ca |
kīrtayan puruṣaḥ kaścin nāvasīdati rāghava || 25 ||

pūjayasvainamekāgro devadevaṃ jagatpatim |
etat triguṇitam japtvā yuddheṣu vijayiṣyasi || 26 ||

asmin kṣaṇe mahābāho rāvaṇaṃ tvaṃ vadhiṣyasi |
evamuktvā tadā'gastyo jagāma ca yathāgatam || 27 ||

etacchrutvā mahātejā naṣṭaśoko'bhavattadā |
dhārayāmāsa supṛīto rāghavaḥ prayatātmavān || 28 ||

ādityaṃ prekṣya japtvā tu paraṃ harṣamavāptavān |
trirācamya śucirbhūtvā dhanurādāya vīryavān || 29 ||

rāvaṇaṃ prekṣya hr̥ṣṭātmā yuddhāya samupāgamat |
sarvayatnena mahatā vadhe tasya dhṛto'bhavat || 30 ||

atha raviravadannirīkṣya rāmaṃ
muditamanāḥ paramaṃ prahṛṣyamāṇaḥ |
niśicarapatisaṃkṣayaṃ viditvā
suragaṇamadhyagato vacastvareti || 31 ||

|| iti ādityahṛdayaṃ sampūrṇam ||